



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1843/26 – 2014 ජනවාරි මස 01 වැනි බදාදා - 2014.01.01

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ දෙවන වගන්තිය සමග කියවිය යුතු 1987

අංක 15 දරන ප්‍රාදේශීය සභා පනතේ 223 වැනි වගන්තිය යටතේ වූ නියමය

මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය, සරත් ඒකනායක වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වැනි වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

සරත් ඒකනායක,

මධ්‍යම පළාතේ ප්‍රධාන අමාත්‍ය හා

පළාත් පාලන විෂයභාර අමාත්‍ය.

2014 ජනවාරි මස 01 වැනි දින.

නියමය

01. මෙම නියමය මධ්‍යම පළාතේ, ප්‍රාදේශීය සභාවන්හි 2014 වර්ෂය සඳහා වූ අයවැය ලේඛන බලාත්මක කිරීම සම්බන්ධයෙන් වූ නියමය වශයෙන් හැඳින්වේ.

02. මධ්‍යම පළාත තුළ, යම් ප්‍රාදේශීය සභාවක් සඳහා 2014 වර්ෂයට අදාළ අයවැය ලේඛනයක් 1987 අංක 15 දරන ප්‍රාදේශීය සභා පනතේ 168 වැනි වගන්තියේ සඳහන් විධිවිධාන ප්‍රකාරව සම්මත නොවූහු කල්හි හා 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි 17 වගන්තිය ප්‍රකාරව, අදාළ ප්‍රාදේශීය සභාවේ සභාපති ධුරයේ පුරප්පාඩු වී ඇති විටක දී, එම පුරප්පාඩු පිරවීම සඳහා 2012 අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධාන අනුව, කටයුතු කර නොමැති විටකදී හෝ එසේ පුරප්පාඩු වූ ධුරය සඳහා පත්වූ සභාපතිවරයෙකුට 2014 වර්ෂය සඳහා අයවැය ලේඛනයක් සම්මත කර ගැනීමට අදාළ වූ යෝජනාවක් සභාවට ඉදිරිපත් කිරීමට, ඊට අදාළ ලිඛිත නීතියට අනුකූලව විය යුතු අවම දින ප්‍රමාණය ඉතුරු නොවන අවස්ථාවක අදාළ ප්‍රාදේශීය සභාව වෙත, 2014 වර්ෂය සඳහා පිළියෙල කරන ලද යම් අයවැය ලේඛනයක් අදාළ ප්‍රාදේශීය සභාව පිහිටි දිස්ත්‍රික්කයේ පළාත් පාලන සහකාර කොමසාරිස්ගේ අනුමැතිය යටතේ, එකී ප්‍රාදේශීය සභාව විසින් 2014 වර්ෂය සඳහා ක්‍රියාත්මක කිරීම නීත්‍යානුකූල වන්නේ ය.

03. මේ නියමෙහි සඳහන් සියළු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි විධිවිධානයන්ට සහ 2012 අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධානන්ට යටත්ව ක්‍රියාත්මක වන්නේ ය.

01-493

